

जय कोल्हापूर वासिनी । जननी जगदंबे ।  
आदिमाया आदिशक्ती । जय सकळारंभे ।  
जननी जगदंबे .....॥ धृ ॥

तूळजापुर गडचांदे । वासरबोधन ।  
आंबे जोगाईचे । माहूराशीने ।  
सप्तशृंग गडासी । अभिनव तव ठाणं ।  
केले अघोररुपे । दैत्याचे मथन ।  
जननी जगदंबे .....॥ १ ॥

पावागड कलकत्ता । शान्ता दुर्गा ती ।  
द्रवीड देशी मदुरे माजी । तव वस्ती ।  
जिकडे पहावे तिकडे । अंबे तव व्याप्ती ।  
निर्गुण ब्रह्माची तू । अभेदशी शक्ती ।  
जननी जगदंबे .....॥ २ ॥

पदनते रक्षायाते । धरीला अवतार ।  
मर्दुनी कोल्हासुर तें । सुखी केले अमर ।  
त्र्यंबुलीचा महिमा । वानीती निर्जर ।  
जगा आगळी काशी । म्हणती करवीर ।  
जननी जगदंबे .....॥ ३ ॥

आता हीच विनंती । अंबे तव चरणा ।  
कृपा कटाक्षे वारी । भक्तांच्या दैन्या ।  
आयु बल धन देऊनी । नांदवी सुखसदना ।  
प्रेमे दास गणूच्या । मान्य करा कवना ।  
जननी जगदंबे .....॥ ४ ॥